

KOUNDINYA PRAHASANA

(A Comic Play in Two Acts)

BY

Y. MAHALINGA SASTRI, B.A., B.L.,

Advocate, Mylapore, Madras.

THE KUPPUSWAMI SASTRI
RESEARCH INSTITUTE,
MADRAS



1930

All Rights Reserved

[Price Eight annas.]

PREFACE.

Sanskrit literature is rich in its store of tragi-comedies and lyrical love-dramas, which for ages have been our favourites both in the study and upon the stage. I am not aware of any instances of the Sanskrit Prahasanas having been accorded a similar recognition. But Prahasanas too have a meaning in life as much as the more serious types among the Rūpakas. The significance of the present one for us consists in the presentation in it of Appetite as the root-cause of the friction between the two classes of men—the owner and the trespasser. Appetite, metaphorically, stands for all the indomitable animal cravings in man.

Trivial, indeed, is the incident of this Prahasana, but it is conceived symbolically. Life is a deep dark game and if represented in the magnitude of its seriousness will lend itself only to a tragedy. A comic writer has unwittingly digested the poison and smiles in innocent composure.

This work was done to order and was intended to be staged on a specified occasion. Though eventually the original purpose was not given effect to by those concerned, my thanks are due to Mr. V. Raghavan, Sanskrit Honours Student of the Presidency College, for his having given this turn to my literary endeavours.

I am much obliged to the learned Editor of the Udyāna Patrikā for his having published this piece first in his journal.

I shall be glad to give the necessary permission to any of my readers who may be desirous of trying this play upon the stage.

MYLAPORE, }
24th February, 1930. }

Y. MAHALINGA SASTRI,

On Kouṇḍinya Prahasana—

एतल्लेखनेन प्रकटितनैसर्गिककवनसंस्कारविशेषोऽयं शास्त्रिमहा-
शयो नात्यन्तमिदानीं कवयो न सन्तीति प्रदर्शयन् अस्माकं हृदयाश्वासं
सम्पादयति न केवलं शब्दरचनायां
न केवलमर्थघटनायां न केवलं विवक्षितार्थप्रतिपादनसमर्थपदप्रयोगे, अपि
तु रसविशेषमङ्गिनं कृत्वा तत्र सर्वदा निहितदृष्टिः असंबन्धिलेशमप्यस्पृशन्
समुचितालङ्कारविन्यासेनेष्टमर्थं झटित्याविर्भावयन् रूपकविशेषनिर्माणेऽपि
प्रगल्भते । अस्य कवेः प्रतिभा संविधानशक्तिश्च कस्य
सहृदयस्य नाह्लादाय भविष्यति ॥


—The Udyāna Patrikā Editorial



॥ श्रीः ॥

श्रीमान्महालिङ्गप्रणीतं

कौण्डिन्यप्रहसनम् ॥



सृष्टी धृताऽधरपुटे लघुपीडनेन
श्च्योतन्निरन्तररसा रसकोविदानाम् ।
वर्णप्रकर्षविलसद्बहलैर्मिकाढ्या
युष्मान् धिनोतु कविता मधुशङ्कुलीव ॥

नान्द्यन्ते

सूत्रधारः—अद्य किल शरच्चन्द्रिकया प्रहसिते दिगन्तराले, समन्ताद्भु-
वःस्थलेऽपि, पलितजर्जरशरकन्दलीताण्डवाडम्बरमिवोपहसन्ती-
षूफुल्लवदनासृत्पलिनीषु, देशकालानुरोधः कर्तव्य इति सामाजि-
काराधनायाभिनवं कौण्डिन्यनामाङ्कितं प्रहसनं प्रयोक्तुमुद्युक्तो-
ऽसि । अस्य च रचयिता—

कुले महत्यप्ययदीक्षितानां

श्रीत्यागराजाध्वरिणां प्रपौत्रः ।

विप्रश्चितो यज्ञकवेस्तनूजः

श्रीमान्महालिङ्ग इति प्रतीतः ॥ २ ॥

अत्र हि प्रथमं जिह्मलागृध्रनासयोः प्रवेशः ।

नेपथ्ये

प्रिये जिह्वले ,

सूत्रधारः— कथमुपक्रान्तमेव वस्तु कुशलिष्वैः । तदहमप्यनन्तरकर-
णीयाय सज्जीभवामि ।

(इति निष्क्रान्तः ।)

॥ प्रस्तावना ॥



ततः प्रविशति जिह्वलयाऽन्वास्यमानो गृध्रनासः ।

गृध्रनासः—प्रिये जिह्वले अद्य द्वादशीति कल्य एव निर्वर्तितपारणस्य मे
किमप्यपराह्वाशनं कल्पयितुमर्हसि ।

जिह्वला —नाथ , एवमेव ममापि मनसि स्थितम् । तद्ब्रूहि

पिष्टापूपं मोदकं माषपूपं

सक्तुं स्वीयं लङ्कुलं शङ्कुलीं वा ।

पौलिं फेणीं शर्कराञ्चं करम्भं

खाद्यं खाद्यं किन्नु ते कल्पयामि ॥ ३ ॥ ✓

गृध्रनासः—प्रिये, उपस्थिते भक्ष्यवर्गे अन्यतमस्वीकरणं नाम बहुपत्नीकस्ये-
व दक्षिणनायकस्य महत् बहुमानसंकटं जिह्वाशालिनाम् ।
तथाऽपीयमस्तु परिच्छेदपद्धतिः ।

माषापूपः सुहृदिव शठः क्लेशदायी विपाके

साधारण्यात् परिचित इधानादरस्सक्तुपिष्टे ।

अस्त्युद्वेगो मधुरचिकृतिष्वाप्तवाक्येषु यद्वत्

सेवाक्लेशो रसविधुरता शङ्कुलीदुष्प्रबन्धे ॥ ४ ॥

प्रिये जानासि खलु भगवतो द्वारकानाथस्येव मे पक्षपातं पृथुकेषु।

जिह्वला— अथ किम् ।

गृध्रनासः— तेन हि—

घृतभृष्टमुपेतनारिकेलं

क्षुरितैलं मधुगोस्तनीफलाढ्यम् ।

पृथुलोचनि कल्पयाशु महं

पृथुकाञ्चं गुडपाकसंप्रकल्लसत् ॥ ५ ॥

अथ वा मरीचचिपिटं

घृतभृष्टं कषितनारिकेलयुतम् ।

मिथ्यारोषस्फुरित-

त्वदधरमृदुलोपखण्ड्यमुपधेहि ॥ ६ ॥

जिह्वला— गौडमेव चिपिटपाकं संविधास्यामि । न तु मरीचकृतं, यमुद्दि-
श्यासंबद्धं किमप्येवं वर्णयति भवान् ।

(इति वैलक्ष्यं नाटयति ।)

गृध्रनासः— प्रिये, मर्षय मर्षय ।

अथवा मरीचाचिपिटो

विश्राम्यतु, किं प्रजाल्पितं नु मया ।

मिथ्यारोपस्फुरित

त्वदधरमृदुता कुतो वराकस्य ॥ ७ ॥

(इत्यधरग्रहणमिच्छति)

जिह्वला— (मुखमपनयन्ती) नाथ विपणिं गत्वा द्राक्षैलादिकं कः केप्य-
तीतिभवतोऽध्यवसायः । अद्य कर्मकर्यापि किलास्वास्थ्यमप-
दिश्य विश्राम्यति ।

गृध्रनासः— अयि, सुमुखि, किमहमन्यकरोमि । एष प्रस्थित एवास्मि
विपणिम् । अपिच नान्यस्मिञ्जनेऽवरोपयितुं शक्यो गुप्तनिर्वा-
होऽतौ नियोगः येनासदारम्भमधिकृत्य परपिण्डलोलुपस्य
कौण्डिन्य ब्रह्मचारिहतकस्य दूराद् गन्धोपलब्धेरप्यवकाशो
न दातव्यः । स चेदस्मद्विपणिमार्गगतागतेन पाकविशेषं परि-
शङ्कते, पक्षद्वार एव प्रायोपवेशं करिष्यति धृष्टः । ततश्च,
कदलीविक्रेतुरापणान्तरे प्रवेशितमुखस्येव चत्वरवृषभस्य
तस्य व्युदसनं न मुकरम् । न चापि पारयिष्यावस्तममितर्प-
यितुम् । यद्वाड्यमग्निमुदरे विश्रुत् स सर्वाशी उपकल्पयि-
तृणार्मश्लेशमप्यवशेष्यमाणं नक्षमते । नाहं नातिथिप्रियः; किन्तु,

नित्यं परान्नलोलाय निर्व्यापारेण तिष्ठते ।

न दद्याद्वासमन्नं वा द्विजायाप्यलसात्मने ॥ ८ ॥

इत्यभिरूपोपदेशः । तद्युक्त्या केदारपर्यटनायैव निर्गत्य
नटराजश्रेष्ठिन आपणे केतव्यं क्रीत्वा त्वारितं निवर्तिष्ये ।
त्वमपि तावत् सावधाना भव ।

(इति प्रस्थितः ।)

जिह्वला— इदमर्गलितं कवाटम् ।

(इत्युभौ निष्क्रान्तौ ।)

॥ प्रथमोऽङ्कः ॥

ततः प्रविशति कौण्डिन्यः ।

कौण्डिन्यः— अहो पराक्षभोजनं नाम स्वर्गभोगो मनुष्याणाम् । आति-
थ्यसूत्रकारैर्नूनं चिन्तारत्नमस्मद्वस्तगतं विहितम् ।

तथाहि,

कुतस्त्वभ्यारचिन्ता मे कुतो मे पाकसंभ्रमः ।

देशकालविदा पात्रेसामितेनैव भूयते ॥ ९ ॥

काममविगीतेयमीदृशी पराक्षनियमचर्या । यतः—

नार्थसंग्रहणे लोभो नेर्प्या स्फीतेषु गोहिषु ।

न स्वीयं न परार्थीनमातिथ्ये केवले स्थितिः ॥ १० ॥

अपि च, स्वगृहे नित्यमश्मन्तप्रज्वलनविरामकरणापरपर्याया

पराक्षनिष्ठता नाभेयं व्रतचर्या प्रायो दुश्चराऽवशीकृतेन्द्रियाणाम् ।

यतः—

घटेत चेत् द्वित्रदिनाशनग्रहः

कारिष्यते किञ्च सकृन्निपादिना ।

अथान्तरा निष्करुणो यदा विधि-

र्न दुष्करं द्वित्रदिनान्युपोषणम् ॥ ११ ॥

परम्परागतः खल्वयं धर्मो मामद्यानुवर्तते । कुतः कुलधर्मेऽस्व-

रसतानाम श्रेयस्कामस्य । तथा च मात्पितृव्यो वटिकानाथमिश्रः

कस्य नामृत्मान्यगुणः ।

कृत्वा पणं हि वटिकाशतभक्षणाय

पूर्णं नवाधिकनवत्यशनेऽथ यस्य ।

उद्गर्णिलोचनयुगस्य पुरा मुसृर्षोः

शिष्टैकसंग्रहस्य चिं कृतिनः स्मरन्ति ॥ १२ ॥

(भास्व)महान्तः खल्वारोहन्त्युग्राण्येव व्रतानि । उपारूढाश्च प्रा-

णपरित्यागेनापि व्रतनिर्वहणपरा भवन्तीत्येतदनुमतमेव वि-

पश्चिद्गोष्ठीषु । निन्दन्तु नाम खल्वज्ञाः । नास्माकं किञ्चित्प-

रिहीयते । तथाहि--

गृहस्वामिनम् । अहो सुस्निग्धता जिह्वलाकरप्रमार्जनाविहित-
शोभस्यालिन्दप्रदेशस्य । उग्रातपायामस्यां वेळायां सुलभा खलु
सुशीतले प्रच्छायतले निद्रालुताऽस्मादृशानाम् । तत्कथं नि-
द्राजाड्यमपनुदामि । अथवा गास्यामि तावत् ।
—चिन्ता नास्ति किल—तेषां—चिन्ता नास्ति किल ।

परगृहभोजनपरितुष्टानां
नित्यातिथ्योत्सव-निष्ठानाम् ।
कालत्रयाविरतोद्योगानां
किं च समेतमितभोगानाम् ।
गृहमेधिमन्त्रणचित्तानां
षट्सभारिताशनमत्तानाम् ॥ १५ ॥

(ततः प्रविशत्यन्तर्गृहे पाककर्मव्यग्रा जिह्वला)

जिह्वला— निर्वृत्तप्रायः पाकः । कुतश्चिरयति नाथो द्राक्षैलादिकमुपनेतुं ।
अहो गुडचिपिटपाको नाम देवतानामेव योग्योऽभ्यवहारः । क-
थं गीतशब्द इव । आः, ज्ञातम् । स खलु, गृहद्वारि चत्वरर्ष-
भः क्षुधार्तो बुबुरायते । (दृष्ट्वा) दिष्ट्या, पश्चिमकोष्ठद्वारेणैव
प्रविशति नाथः ।

(यथोक्तं प्रविश्य)

गृध्रनासः—प्रिये गृहाणैतत्सर्वं । स खलु पिचण्डपिशाचो गृहमेधिनव-
ह्वराक्षसोऽलिन्दे मुखोपावीष्टो गायत्रास्ते । तद्दूरादेवावगत्य
पश्चिमकोष्ठद्वारेण प्रविष्टोऽस्मि । निर्वर्तयाविलम्बेन चिपिटम् ।
यावद्भुक्तलघ्वशन एव कपाटमपावृणोमि ।

जिह्वला— नाथ प्रागेव सज्जम् सर्वं । द्राक्षैलामिश्रणमात्रमवशिष्यते । (इति
द्राक्षैलादिकं मिश्रयति) । नाथ इदं निर्वृत्तम् । किन्त्वतितप्तं
वर्तते । यावत्सह्योष्णं निर्वाणं भवति तावत्प्रतिपालय ।

कौण्डिन्यः—अये एलागन्धः समुच्चरति ।

तज्जिह्मलाप्रस्तुतमस्ति किञ्चि-

न्नूनं गृहान्तर्गुडसंविधानम् ।

जिह्ववाजुपार्मादशसंशयेषु

किल प्रमाणं रसना जलाद्रा ॥ १६ ॥

अन्तरालाप इव श्रूयते । तत्किमेष वृद्धशृगालो मां वञ्चयि-
त्वा पश्चिमकोष्ठद्वारेण गृहं प्रविष्टः । किं कौण्डिन्याऽप्येवं व-
ञ्च्यते । यज्ञभागमिव महेश्वरस्य नित्यभिक्षोर्ममोपायनभागं नि-
पेक्षुं कः प्रमविष्यति । तद्गृहस्य पृष्ठतो गत्वा परीक्षिष्ये ! (इति
परिक्रम्य) दिष्ट्या मयि प्रसन्नस्येव देवस्य हृदयं सिद्धिमार्गो
ममोद्धाटितो वर्तते । यावत्प्रविशामि ।

द्वारं कचिन्कापि गृहस्य भित्तिः

काप्यर्धचन्द्रः कचिदुग्रवाचः ।

पराश्रितैः कृपणोपरोधा

उल्लंघनीया हि भवन्ति नित्यम् ॥ १७ ॥

(इति प्रविशति)

जिह्मला— न किल सन्धानितं मूढया मया पश्चिमकोष्ठद्वारम् । एषा नि-
मेपमात्रेणागच्छामि । (इति परिक्रामति)

गृध्रनासः— अहो कियच्चिरमेतन्न निर्वाणं भवति । अद्यापि धूमायमानमेव
वर्तते ।

जिह्मला— (दृष्ट्वा) हा धिक् मुपितौ स्वः । (इति सपलायनं निवृत्य)
एष चोर इव पश्चिमद्वारेणैव प्रविशति निर्लज्जः । नाथ का
गातिरधुना । [इति रोदिति]

गृध्रनासः— हा किं प्रविष्टस् हतकः । एष निरवशिष्टपुलाकं करोमि कां-
स्यकन्दुम् । [इत्यङ्गुलिदाहं दहन्तमपि चिपिटस्तोमं मुखे प्र-
क्षिपन्नसखवेदनतया हाहा कुर्वन् सीदति ।]

जिह्मला— हा नाथ किं त्वया कृतम् । हा मत्प्राणवल्लभ अनाहूतप्रविष्टैः
श्वभिरिव परचर्वणलोलुपैरसज्जनैस्ते कियदत्याहितमुपनिपात्यते ।

उद्गलत इव ते अक्षिणी । स्फुटत इव गण्डपिण्डौ । अयि नाथ
इदृशीमवस्थां गतोऽसि । [इति रुदती मुखे झूकुर्वती पटाञ्चलेना-
वृत्य वीजयति]

कौण्डिन्यः—(उपसृत्य) भद्रे किमेतत् । कथं सहस्रैवेदशं संवृत्तम् ।

जिह्वला— हा मज्जीवितेश्वर किं मां न प्रतिभाषते । प्रणष्टे त्वयि कथमेका-
किनी प्राणान् धारयिष्यामि ।

कौण्डिन्यः—भद्रे, अत्र प्रतीकारं निरूपयामः । ब्रूहि तावत् किं वृत्तमिति ।
अलं सन्तप्य ।

जिह्वला— अहो, महाब्राह्मण, एवमनाथाऽस्मि खलु संवृत्ता ।

[इति तारं रोदिति]

कौण्डिन्यः—भवति, सनाथा भविष्यसि । मा शुचः । गृहस्वामी चायं न
केवलं तव किंतु मादृशानामपि श्लाघ्यौदार्यगुणैरातिथ्यकरणवै-
शाल्येन च नित्यं प्रेयानास्ते । तद्विप्लवं ब्रूहि कौटशोऽयं विकारः
कथमिदानीमियमुल्वणतेति । चिन्तयामः प्रतीकारम् ।

जिह्वला— महाब्राह्मण, अद्य कति दिवसानि मे प्राणेश्वरस्य कपोलगण्डोल्ब-
णमस्वास्थ्यमनुभवतः । किमजानन्निव पृच्छसि । उत्कुपि-
तश्चायं ज्वरवेगो दवाग्नाविव चण्डमारुतः प्रवर्तते । अद्य मे
कृतान्तहतकः सौमङ्गल्यतन्तुविलोटनाय नूनमुत्सहते । इतः परं
न कोऽपि मे बन्धुर्भवति लोकेऽस्मिन् । (इति निस्सहं रोदिति)

कौण्डिन्यः—नैष्ठिकब्रह्मचारिणो मे वचनेन ते लोकेऽस्मिन् बन्धूनामविच्छेदो
भविष्यति । किं तु कतिपयदिनैस्वस्थं ते गृहस्वामिनं कथं
भणसि । मुहूर्तादवगेषासौ दृढकल्यशरीरो विपाणिगोचरोऽभूत् ।

जिह्वला— बाढं महाब्राह्मण बाढम् । अपुरुषसहायतया स्वयमेव गण्ड-
चिकित्साहेतोर्भिषजमन्विष्यन् यावन्निर्गतस्तावदुल्वणीभूतवेदनः
क्रन्दन्नुपेत्य निपतित इदृशीमवस्थामनुभवति । तदनुकम्प्य
नौ वैद्यमानयतु भवान् शीघ्रम् । पुण्यं ते भविष्यति ।

कौण्डिन्यः—अवश्यमानयामि भद्रे । मा भैषीः । किन्तु उल्बणारम्भ-
इव दृश्यमाना व्याधयः कदाचिद्भ्रान्तिमूलका एवानुपदं निरू-
प्यन्ते । तदपनयतु भवती अंशुकाच्छादनम् । पश्याम्या-
मयविशेषस्य स्वरूपम् । न च न जानामि भैषज्यम् ।

जिह्वला —अहह किं मुधा विलम्बकरणेन । न पश्यसि सिमासिमाय-
मानान्यङ्गानि । न शृणोषि च कण्ठे वर्धरितम् । हा नाथ
एवं मन्दभागिनीं मां परित्यज्य क्व यासि । (इति परिष्वज्य
रुदती) कुशलिनं त्वां चर्वितुमभिपतन्त्यर्थिनो नानारूपाः ।
मुमूर्षु त्वामधिगत्य तु वैद्यानयनायापि न त्वरन्ते । निर्दृणः
खलु लोकः ।

कौण्डिन्यः—अवितथमाह भवती । एवं निर्दृणो लोकः यो गृध्र इव
मृतमपि परं नासिकया सर्वकालं विदारयन् मृत्युमपि स्वयं वृ-
णुयात् । न तु परस्मैपत्करां प्रीतिं विदध्यात् ।

जिह्वला —अयि निष्ठुर, कथं मुधा वितण्डां पल्लवयसि । शापितोऽस्यस्य
मे प्राणेश्वरस्य निर्जिगमिषुभिः प्राणैः यदि न संघो निर्गत्य वै-
द्यमानयसि ।

कौण्डिन्यः—भवति, मा भूते मय्युपतापः । एष क्षणादेवानयामि भिषजम् ।
(स्वगतं) अहो, जम्भलीसुतायाः सामर्थ्यसारः । (इति परि-
क्रम्य मुखद्वारमुद्धात्य देहल्यन्तर एव कुसूलपार्श्वे निलीयते ।)
कथंकारं कौण्डिन्योऽप्युपात्तभक्ष्यगन्धो वञ्च्यते । दृष्टः खलु
मया गृध्रचक्षुषा अनयोः कृपणदम्पत्योः पार्श्वे उपरिक्षिप्तांशु-
कनिगूहितः कांस्यकन्दुः । भवति समये पुनरात्मानमाविष्क-
रोमि ।

जिह्वला —[अंशुकमाक्षिप्य] नाथ,

गृध्रनासः—प्रिये, किं गतः स हतकः (इत्यक्षिणी उन्मील्योत्तिष्ठति)

जिह्वला— अथ किम् । कृच्छ्रेण खलु निर्जितो मया । यत्पुरुषा ब-
लात्कारेण तस्त्रियो ललिततरं साहसेनैव साधयन्ति ।

गृध्रनासः—अयि मायाकरण्डिके दृष्टस्ते साहसविक्रमः । अनुभूतश्च ब्र-
ह्मचारिसाक्षिकं ते दिवा स्वयं कण्ठग्रहालिङ्गनप्रणयः ।

जिह्वला— आस्तामेतत् । अयि नाथ, कथं पश्यसि मद्भुदित्प्रलपितान्य-
न्तरेण ।

गृध्रनासः—किमुच्यते । एतादृशानि स्वच्छन्दप्रेमाविष्करणान्यनुभावि-
तुं, स्वास्थ्यदशादुर्लभानि प्रणयसंवेधनानीदृशानि श्रोतुं च, यत्सत्य-
मलीकमरणसहस्रेणापि मे हृदयपरिपूर्तिर्न भविष्यति । अपि च
दयिते, कथं पश्यसि मे गण्डदाहव्याजस्यातिशयप्रदर्शनसाहस-
मन्तरेण ।

जिह्वला— नाथ, यद्यपि गण्डदाहिना पृथुकेन समीचीनमुपकृतं तथापि
नितरां दुर्जनायितं वेदनाप्रदेन तेनोति गाढमुत्कंपितं मे हृदयम् ।
एहि, व्यादेहि तावन्मुखम् ।

गृध्रनासः—प्रिये, यत्किञ्चिदेतत् । तेन हि स दुष्टब्रह्मचारी भिषजा सह
यावन्न प्रतिनिवर्तते तावत्परिवेषय मे गुडपृथुकमद्य निर्वाण-
प्रायम् ।

जिह्वला—[स्मृत्वा] तेन हि प्रथमं उभे अपि गृहद्वारे दृढसन्दानिते करो-
मि । [पश्चिमकोष्ठद्वारं पिधाय, ततो मुखद्वारं च घटयित्वा
सरभसं निवृत्य गृध्रनासस्य कर्णे] एवमिव ।

कौण्डिन्यः—किमेषा दुश्चारिणी मामुपलब्धवती ।

गृध्रनासः—[क्रोधेन दन्तान् कटकटाकृत्य] आः पापोऽयं ब्रह्मराक्षस इव नि-
रन्तरं मामनुबध्नाति । मूर्तादिव महाविघ्नादस्मात् कथंकार-
महं विमोक्ष्ये ।

जिह्वला— नाथ, मा तावदाक्रोश । युक्त्यैवायं निर्वास्यो धृष्टः । ब-
लात्कारोपक्रमे महान्तो दोषा भविष्यन्ति । मम त्वेवं प्रतिभाति ।

गृध्रनासः— प्रिये, किं हठप्राविष्टोऽयमौदरिको हठमन्तरेण निष्काल्यते ।
कालत्रयेऽप्येवमेवोद्वेगप्रदममुमेकेनैव मुसलप्रहारेण ग्रीष्मोद्विक्तो-
न्मादमिव ध्वानं निवृत्तैहिकं विधास्यामि । [इत्युत्थातुमिच्छति] ।

जिह्वला— नाथ, कोधिनः खलु प्रायः पश्चात्तापैकशरणा भवन्ति । अलं
संभ्रमेण । अत्र छलमेवोपाश्रित्य यथाचिन्तितं साधयन्नन-
पराद्धो भविष्यसि ग्रामसामाजिकानाम् ।

गृध्रनासः— कीदृशं छलम् ।

जिह्वला— त्वया किल ब्रह्मराक्षस इवायमनुबध्नातीति भणितम् । स
ब्रह्मराक्षस एव भवतु ।

गृध्रनासः— स पिप्पलाधिष्ठानः ।

जिह्वला— अथ किम् ।

गृध्रनासः— प्रिये, पण्डिता खल्वसि । तेन हि तत्र प्रस्तूयतामुपोद्धातः ।

कौण्डिन्यः— किमेतौ चिरं मन्त्रयतः । न च पृथुकभक्षणाय सज्जतः । कथ-
मेतत् ।

जिह्वला— [उच्चैः स्वरेण] नाथ, नाथ, परित्रायस्व मां, परित्रायस्व माम् ।
कथमेवमेवेति निश्चयः ।

कौण्डिन्यः— महामायेयं कतमं पुनर्मिथ्याप्रपञ्चमुपदर्शयितुमाहो पुरुषिकामुर-
रीकरोति सांप्रतम् ।

गृध्रनासः— [उच्चैः] प्रिये, अनुचिन्तनेन मे संशयच्छेदो जातः ।

योऽभूदेवकुलाग्रपिप्पलतरौ तिष्ठन् जनत्रासकृत्
कृच्छ्रेणाथ च मन्त्रतन्त्रविधिभिस्तस्मात्किलोज्जासितः ।

एतैरेव दिनैः श्रुतो न किमसावाहिण्डमानो गृहान्
मध्याह्नेऽतिकठोरतापविसरे काष्ठामगृह्णन् क्वचित् ॥ १८ ॥

जिह्वला— नाथ, एवमेवैतत् । इदानीं खलु स्मरामि मत्प्रतिवेशिन्या
दन्तुरया कथितम् । ह्यः किल स ब्रह्मराक्षसः ब्रह्मचा-
रिरूपेण कठोरेऽहि एकाकिनीं दन्तुरामुपेत्य भिक्षामयाचत ।

गृध्रनासः— अपि सत्यम् । ततस्ततः ।

जिह्वा — सत्यम् । तथैव मे प्रातरद्य कृतसमाषणया कथितम् । ततश्च
यौवत्सा विरुवती पर्यधावत् तावत्तस्याः पतिः-

गृध्रनासः—ग्रन्थिलमिश्रः ।

जिह्वा — सख्यसं मुसलमादायाम्यपतत् । ब्रह्मराक्षसस्तु कुसूलसंकटे
देहलीकोणे न्यलीयत ।

गृध्रनासः — न तथापि व्यपेतः । अहो, महान् खल्वयमनर्थः । ततस्ततः ।
कौण्डिन्यः—किमिमौ दुष्टदंपती मन्निर्गममनेन व्यपदेशेनोपदिशतः । अ-
भिर्गच्छति च मयि मुसलप्रयोगं चिन्तयत इति तर्कयामि ।

जिह्वा — [अपवार्य] नाथ, साधूक्तं त्वया यद्वलात्कारमन्तरेण निर्लज्ज एष
न निष्कासयितुं शक्य इति । तदेवं भवतु । [उच्चैः]
ततश्च दन्तुरापतिः मुसलमुद्यम्याभितोऽन्विष्यन् कुसूलकोणे ना-
तशङ्कः प्रहारानसृजत् ।

गृध्रनासः—साधु भो ग्रन्थिलमिश्र साधु । एवं कृते स न पुनः प्रत्या-
वर्तिष्यते ।

जिह्वा — ततश्च स ब्रह्मराक्षसः अभयं मे दातुमर्हसि, शरणागतोऽस्मि,
न पुनरनया दिशाऽपि चरिष्यामि, इति क्रन्दन् अनुमतो
निष्क्रान्तः ।

गृध्रनासः—[उच्चैर्विहस्य] एवं शिक्षितोऽपि मूढः खलु चापलमयते । न
जानाति तपस्वी ग्रन्थिलमिश्रादापि दृढतरप्रहारं प्रतिपक्षमिर-
नुक्रोशं मां गृध्रनासम् ।

कौण्डिन्यः—एवं विजितो ब्रह्मराक्षसः प्रतिवेशकेन— । त्वमप्येनमद्य विजे-
ष्यसे । अहो मूर्ख, गृध्रनास, स्त्रीबुद्धिं प्रमाणयन्स्त्वमद्य उ-
दासीनजन्मस्य घृणास्पदं भविष्यसि ।

जिह्वा — नाथ, न मे विश्वासस्स किल ब्रह्मराक्षसोऽस्मद्गृहात् अद्य निर्गत
इति । कदाचिन्मिलीनो वर्तते । स किल सर्वदा क्षुधार्तः
आहारगन्धमुपलभ्य न कथंचनापवातीति श्रूयते ।

—अस्मिंश्चाशान्ते रणरणके कथमितः परं निर्भीका गृहाभ्यन्तरे
ऽपि गतागतानि कर्तुं पारयिष्यामि । सर्वथा हताऽस्मि
यद्यत्तात्यान्तिकः कोऽपि प्रतीकारो न मृग्यते त्वया ।

गृध्रनासः —प्रिये मा भैषीः । एष मुसलहस्तो गृहाभ्यन्तरमन्वेषयामि ।
यदि सोऽस्मल्लघ्वशनमहोपसर्ग उपलभ्यते तं मडमडाकरिष्या-
मि । (इति धीरं पारिक्रामति)

कौण्डिन्यः—कथं गृध्रनासोऽप्योच्चायते । दिष्ट्या बुसपूर्णोऽयं कुसूलः ।
एष च शूर्पः । (शूर्पपूर्णं बुसमादाय सज्जस्तिष्ठति) ।

जिह्वला —नाथ, सावधामो भव । ब्रह्मराक्षसो बलपराक्रमवानिति किल
वदन्ति । प्रथमं तावद्देहलीप्रदेशे कुसूलप्रान्तमेव परीक्षस्व ।
यदभ्यस्तविधिपरतन्त्राः प्राणिनः । ✓

गृध्रनासः —प्रिये, प्रत्यनन्तरीभव । (देहलीमुपसृत्य) अरे रे, नृशंस,
अतिथिजनवञ्चनापातकलब्धदुर्जन्मदुर्भग, जन्मान्तरकदर्य,
कुत्र भवसि । ब्रह्मराक्षसो जन्मराक्षसो वा भव । न तु
पुनर्गृध्रनासात्परापतिष्यसि कथंचिदपि । (दृष्ट्वा) आः पाप,
दृष्टोऽसि मया कृतान्तेन च । स्मरेदानीं ग्रन्थिलमिश्रस्य (इति
प्रहर्तुमिच्छति)

कौण्डिन्यः—(गृध्रनासस्य मुखे बुसमवकीर्य) आदत्स्व त्वदौदार्यगुणतुच्छाने-
तान् बुसविसरान् ।

गृध्रनासः —हा धिक् हा धिक्, प्रिये अवलंबस्व माम् । हा हा हतोऽस्मि ।
(इति सफीटकारं विरौति)

जिह्वला —हा नाथ, कथमात्तगन्धोऽसि पापिष्ठेन ब्रह्मरक्षसा । परित्राय-
ध्वं परित्त्रायध्वं अशरणं मे नाथम् । (इत्याक्रोशन्ती समाप-
तति)

कौण्डिन्यः —भोः गृध्रनासमिश्र, त्वं बुसं भक्षय । यावदहं गुडपृथुकं भ-

क्षयामि । समीचीनः खल्वयं दण्डः नित्याचारशुद्धं ब्रह्मचारिणं उपायनभागाद्वञ्चयितुकामस्य । (इत्युत्पत्य गुडपृथुकोपेतं कांस्यकन्दुमादाय भक्षयन्) भवति, किं गण्डपिण्डार्थं वैद्यमानयामि, उत चक्षुर्विशोधनार्थम् ।

जिह्वला — हा नाथ, कथं चक्षुषी ते समुच्छूने । कथं स्वगृह एव परपिण्डोपजीविना रथ्याकुक्कुरैणैवं परिभाविताऽसि । (कौण्डिन्यमुपधाव्य) त्रुद्यन्तु ते अङ्गुलयः । पततां ते भुजौ । निर्लज्ज, क्षिपेनं कन्दुम् ।

गृध्रनासः — (वेदनया सीत्कुर्वन्) प्रिये, नय मामन्तर्गृहम् । विधेहि प्रथमं मे नेत्रशोधनम् ।

जिह्वला — दुर्विधेः खल्वद्य नेत्रशोधनं विधेयम् । इयता प्रयासेन प्रकल्पं पृथुकपाकं योऽस्मदक्षिषु पांसुं विकीर्य ध्वंसिष्यमाणस्य मर्कटमुखस्य ब्रह्मराक्षसहतकस्यास्य हस्ते समर्पितवान् ।

(इति गृध्रनासमन्तर्नयति)

कौण्डिन्यः — भवति, मा कुप्य, अतिथिजनवञ्चनापातकेनैव लब्धजन्मानो ब्रह्मराक्षसा इति सुष्ठु जानाति ते गृहस्वामी । तेन हि हठादमुं पृथुकमुपगृह्णता मया भाविनो ब्रह्मराक्षसजन्मनोऽयं मोचित इति मयि कृतज्ञा भवितुमर्हसि ।

जिह्वला — (दन्तान् कटकटाकुर्वती अङ्गुलिस्फोटैः शपन्ती च गृध्रनासेन सह निष्क्रान्ता) ।

कौण्डिन्यः — न केवलं गृध्रनासो ब्रह्मराक्षसः । जिह्वला च ब्रह्मराक्षस्येव । अहो, अनुरूपमनयोर्दाम्पत्यम् । [भुञ्जानः] अथवा जिह्वलाहस्तकौशलं नूनमभिनन्दनमर्हति । अहो गुडचिपिटपाकस्य मधुरता ।

तस्य लुब्धस्य दग्ध्वौष्ठौ सुखोष्णोऽयं भवन्मम ।

शंसत्यातिथ्यशास्त्रार्थपक्षपातमिव स्वकम् ॥ १९ ॥

॥ श्रीः ॥
शुद्धाशुद्धपत्रिका ।

Page.	Line.	For.	Read.
२	२१	पृथुलोचनि	कलभाषिणि
५	१६	राध्नाति	राध्नाति
६	२१	द्वारेण	द्वारेण
७	३	जिह्वा	जिह्वा
	४	किल प्रमाणं	प्रमाणमाद्यं रसना किलाद्रा ।
	९	देवस्य	दैवस्य
	१३	रोधा	रोधा
८	२४	तेर्भि	तेर्भि
९	६	वर्धरित	वर्धरित

NOTES.

Page.

1. वर्ण Colour; complexion; word or syllable; caste or race.

ऊर्मिका Wave; finger-ring.

मधुशकुली "Jilobi."

शरकन्दली Flag-like shoots of reeds.

आडम्बर Pride or arrogance; commencement.

2. कल्य n. Daybreak.

पारणा Eating after a fast.

अपरह्वाशन Tiffin.

पूप and करम्म—पूपोऽपूपः पिष्टकः स्यात्करम्मो दधिसक्तवः ।
Amara.

विपाक Digestion; ripening or result.

साधारण्यात् As it is ordinary or common-place.

उद्वेगः Disgust or satiety.

दुष्प्रबन्ध Bad compositions; a series of hard or knotty coils.

घृतभृष्ट Roasted in ghee.

छुरित Intermingled.

मधुगोस्तनीफल Honeyed, dried grapes

पृथुकान्न Cooked "Aval".

मरीच Black-pepper.

कषित Rubbed or scraped.

3. विश्राम्यतु Enough of it; leave it aside.

वराक wretched.

विश्राम्यति Stops away from work.

नियोगः Commission or charge.

प्रायोपवेश Here means, "awaiting (to be fed) to the extremity of death."

धृष्टः Presumptuous; impudent; shameless.

4. पात्रेसमित Constant at meals.

चर्या Practice.

अश्मन्त Hearth.

अपरपर्याया Synonymous with.

सङ्कन्निपादिन् engaged at one sitting.

अन्तरा At intervals; now and then.

उपोषणम् Fasting.

पणः Bet or wager.

पुरामुमूर्षोः Likely to die in a short time.

शिष्टैकसंग्रहस्त्वि The desire to grasp at the one remaining cake.

5. उदरशूलिन् Suffering from colic in the belly.

धर्मद्वजः a religious hypocrite or imposter.

व्याज Pretence or deception.

उत्तमर्णः Creditor.

कदर्य Miser.

राप्नोति Pres. Sing. of राप् v. t., 5th conj, Parasmai Pada —to accomplish.

कैदारिकनिवेश The living quarters of peasants.

श्वापद A beast of prey.

लघ्वशन Light refreshments.

6. चिन्ता नास्ति किल A parody of the well-known song of Śrī Sadāśiva Bṛhmendra.

पश्चिमकोष्ठद्वार A door on the hind-wall.

7. तज्जिह्वला etc.—A parody of Kālidāsa's verse in the Śākuntala— असंशयं क्षलपरिग्रहक्षमा etc.

अर्धचन्द्रः a push at the neck with the half moon-shaped ridge of the hand,

उपरोध Obstruction; impediment.

पुलक m. and n. Boiled rice. (Here, cooked unitary "Aval".)

कांस्यकन्दुः A frying basin made of bell-metal.

8. प्रतिकारः Remedy.

विकारः Sickness; ailment.

गण्ड The cheek; a boil.

दृढकल्य Strong and healthy.

9. भेषज्य Medical treatment.

मुधा to no purpose; uselessly.

वितण्डा Frivolous argument.

जम्भलीसुता Daughter of a whore (an abuse).

कथंकारं How; in what manner.

गृध्रचक्षुः One with greedy sharp eyes like the vulture.

10. अथ किम् Yes.

करण्डिका A small box made of bamboo. (Here, figuratively used.)

यत्किञ्चिदेतत् It is nothing (trivial) after all.

11. औदरिकः Gluttonous fellow.

निष्काल्यते Is driven out, (कल् with निस् 10th Conj. Ubhayapadī)—Pr. pass.

निवृत्तैहिकं etc. Shall make him bid farewell to his temporal concerns, *i.e.*, kill him.

पश्चात्ताप Remorse.

पण्डिता a clever woman.

आहोयुरुषिका Proud assumption of power.

उज्जासितः Made to depart from.

आहिण्डमानः Roaming about.

काष्ठमगृह्णन् कच्चित् Not taking quarter anywhere.

प्रतिवेशिनी Neighbour. (Woman)

12. कुसूलसंकटे etc. hid himself in a corner of the entrance hall narrow and congested because of a mud-built grain receptacle placed there.

उदासीनजनस्य etc. You are going to become an object of pity for indifferent on-lookers.

न मे विश्वासः I do not believe.

13. रणरणक (m. and n.) Fearful anxiety.

आत्यन्तिकः etc. Some absolute or supreme remedy.

उपसर्गः Portent, natural phenomenon foreboding evil. (used figuratively.)

ओजायते ओज् v. i., 10th. Conj. Ubh.—to be strong or able.—Shows mettle.

बुस (n.) Chaff.

शूर्प (m. and n.) a winnowing basket.

मे प्रत्यनन्तरीभव Keep close to me.

अतिथिजनवञ्चना etc. It is a popular belief that a learned man jealously with-holding his knowledge from the world, does not find peace in death, but hovers about as a Brahṃa Rākshasa with a strong tendency to drag into intellectual controversies other learned men and to molest them in case of their inability to stand the tests. Here, by an extended analogy the belief is applied to the case of a parsimonious hoarder of wealth.

परापतिष्यसि Shall return or go back.

तुच्छ Trifling; worthless.

आत्तगन्ध Humiliated; defeated.

15. लौकिकी गाथा Popular verse.

भक्त (n.) Cooked food.

SELECT OPINIONS

On LAGHU RAMACHARITAM

(Approved by the Text-Book Committee, Madras, *vide Gazette*, 8th May, 1928, Part I-B, p. 232.)

It gives the immortal story of the Ramayana in about 400 verses of the anushtup metre.

It aims.....at telling the story of the Ramayana as far as possible in the words of the original itself..... One meets again and again in these verses those jewelled phrases and those infinitely suggestive similies which are among Valmiki's principal glories.....

The author has a clear eye for essentials and a natural gift for narrative.—*The Hindu*.

.....The beginner is afforded the delight of tasting the great classic itself in a digestible.....form instead of his being made to labour with mediocre compositions.—*The Swarajya*.

It is meant for students but will repay perusal by older persons also. It is in a simple and limpid and attractive style and weaves into the author's fine verse some of the most enchanting verses in the original..... —*K. S. Ramaswami Sastrigal*.

The author's mastery of verse and style is without flaw.....the interest of the story is not sacrificed to considerations of abridgment. This little book is well-suited to the needs of young boys learning Samskrit. —*New India*.

.....in charmingly simple verses.....will be of the highest use for rapid reading in the Matriculation class where the students require to be introduced to Sanskrit both simple and idiomatic.—*The Progress of Education, Poona*.

.....condensed an epic.....in a simple narrative form.....in verses flowing and unadorned.....

This attempt to offer younger minds a foretaste of the beauties of the Ramayana is praise-worthy.—*The Journal of Oriental Research*.

on SAMSKRITA PATHAVALI:

(Approved by the Text-Book Committee, Madras, *vide Gazette*, 19th November, 1929, Part I-B, p. 613.)

I find the author has exercised sound judgment in the choice and arrangement of the subjects and the lessons. The language.....is readable and idiomatic.....a suitable and useful text-book for the III, IV and V Forms...—*Mahamahopadhyaya S. Kuppuswami Sastri in his Foreword.*

This excellent Samskrit Reader is intended for use in the higher forms of our High Schools..... Prose lessons and poems and songs alternate and make the Reader interesting reading. Mr. Y. Mahalinga Sastri is a gifted Sanskrit poet...he has kept in view the need for lessons of graded difficulty.....this Reader is calculated to elevate the morals, widen the mental outlook and improve the powers of expression of the students.—*The Hindu.*

It consists of excellent pieces in Samskrit and will prove to be an admirable text-book in High School classes.—*K. S. Ramaswami Sastri.*

All the lessons are written in easy, flowing and idiomatic Samskrit. They also display variety of both form and matter.....the boys can read its interesting matter with much advantage.—*The Progress of Education, Poona.*

.....a book which was a long-felt necessity. The author should be congratulated particularly on the judgment he has shown in selecting the pieces, which are at once delightful and instructive and in arranging them in the order of difficulty. His intelligent adaptation of a few familiar English poems and stories and abridgments of portions from well-known Samskrit classics tend to enhance the utility of the Reader.....the Reader is the best of its kind.—*The Journal of Oriental Research, Madras.*

On BHASA KATHA SARA:

.....commands a prose style which is at once limpid, copious and vivid and admirably in tune with the genius of his author.—*The Hindu*.

He commands a prose style which is free from.....heavy compounds,and which is at once graceful and vigorous, idiomatic and musical.....

.....is an excellent and useful addition to Sanskrit Prose literature.—*The Swarajya*.

There is a wide gap between the plain style of.....Panchatantra and the.....ornate diction of Kadambari..... Mr. Mahalinga Sastri is to be congratulated on his having succeeded to an eminent degree in writing a prose which while being free from artificiality, is clear, natural and idiomatic..... The plots of these dramas are of entrancing interest and they are retold by Mr. Mahalinga Sastri with a narrative skill worthy of them. These stories, indeed, furnish an excellent model of Sanskrit prose.—*The New India*.

The two volumes remind one of the similar production of Charles Lamb with reference to the dramas of Shakespeare.—*The Journal of Oriental Research*.

Such a work as Mr. Mahalinga Sastri's excellent brochure is one of the means of summation of the past culture of India for the purpose of inaugurating the greater culture of the future.—*K. S. Ramaswami Sastri*.

Lovers of Sanskrit will find their labour amply rewarded if they turn over the pages and get themselves acquainted with the pristine beauty of Sanskrit dramaturgy and classical style.—*The Progress of Education, Poona*.

.....They are akin to Lamb's "Tales from Shakespeare" not only in their object, but also in the fact that they attempt to preserve the flavour of the original by retaining Bhasa's characteristic expressions and here and there his slokas. We hope that these books.....will find their way into Sanskrit Schools and the translation classes of Colleges.—*Triveni*.

WORKS BY MAHALINGA SASTRI.

लघुरामचरितम्

The Rāmāyaṇa for Beginners in Vālmīki's own verses
(pp. 48) ... 0 6 0

संस्कृतपाठावलि:

A Sanskrit Reader containing 18 lessons—Prose, Poetry and
Song ; With a Foreword by Mahamahopadhyaya S.
Kuppuswami Sastri, Avl., M.A., I.E.S. (pp. 54)... 0 8 0

*(The above two books have been approved by the Text-Book
Committee of Madras for School use).*

भासकथासारः

A prose work in two volumes containing abridged narrations
of the stories of the thirteen plays of Trivandrum attri-
buted to Bhāsa; With Preface and Glossary—

Vol. I (containing the Bhāgavata, Mahā Bhārata and
Rāmāyaṇa Stories) (pp. 80) ... 0 8 0

Vol. II (containing the Vatsarāja, Avimāraka and
Cārudatta Stories) (pp. 60) ... 0 8 0

कौण्डिन्यप्रहसनम्

A comic play in two Acts, With Preface and Notes. 0 8 0

शम्भुचर्योपदेशः

An adaptation in Anuṣṭup verses of Mr. K. S. Venkata-
ramani's "A day with Sambhu" (*in the Press*) 0 4 0

Copies can be had of the author

or

PANDIT YEJNASWAMI SASTRIGAL,

DABIR NEW STREET,

KUMBAKONAM.